



UYGUR ARAŞTIRMA ENSTİTÜSÜ  
ئۇيغۇر تەتقىقات ئىنستىتۇتى  
UYGHUR RESEARCH INSTITUTE

# خەلقئارا ۋەزىيەت

ئۇچۇر ۋە تەۋسىيەلەر

22.11.2020 – 15.11.2020

تەييارلىغۇچىلار : نىجات تۇرغۇن  
م. تەڭرىقۇت :  
مۇھەممەد ئەمىن نۇرمۇھەممەد :

تەھرىرلەر : ئابدۇرەھىم دۆلەت  
پاسىبان :

7 - سان  
24/11/2020

## ئامېرىكا - خىتاي مۇناسىۋەتلىرى ھەپتىلىك دوكلاتى

22.11.2020 - 15.11.2020

تەييارلىغۇچى : م. تەڭرىقۇت

ئامېرىكانىڭ يەنە بىر بىئوپەن - تېخنىكا شىركىتى Moderna ۋۇخەن ۋىروسىغا قارشى %95 ئۈنۈملۈك بولغان ۋاكسىنىنى ياساپ چىققانلىقىنى ئېلان قىلدى. قاچان بازارغا سېلىندىغانلىقى ھەققىدە پەرەزلەر ھەرخىل بولۇپ، يېڭى يىلدا ياكى 2021 - يىلىنىڭ مەلۇم مەزگىلىدە تارقىتىلدىغانلىقى ئىلگىرى سۈرۈلمەكتە. بۇ ۋاكسىنىغا ئېرىشىش كىشىلەرنىڭ قايسى دۆلەت ياكى قىتئەدە ئىكەنلىكى ۋە قانچە ياشتا ئىكەنلىكى دېگەندەك ئامىللار بىلەن مۇناسىۋەتلىك. لېكىن دۇنيا سەھىيە تەشكىلاتى ۋاكسىنىنى كىمىنىڭ ئىشلەپچىقىرىشىدىن قەتئىينەزەر ئوخشاش ۋاقىتتا پۈتۈن دۇنياغا تارقىتىلىشى كېرەكلىكىنى تەكىتلىمەكتە. [1] بۇ ھازىرغىچە ئۈنۈمى ئەڭ يۇقىرى بولغان ۋاكسىنا بولۇپ بىر قېتىم ئەمەلنىڭ باھاسى \$25 دىن \$37 ئەتراپىدا بولىدىغانلىقى پەرەز قىلىنماقتا. [2] خىتايدا بولسا تېخىچە ھېچقانداق بىر ۋاكسىنىنىڭ مۇۋەپپەقىيەت قازانغانلىقى ھەققىدە خەۋەر يوق.

15 - نويابىر كۈنى خىتاينى ئۆز ئىچىگە ئالغان 15 دۆلەت سەككىز يىللىق ياقى مۇزاكىرە قىلىپ كېلىۋاتقان ئىقتىسادىي ھەمكارلىق كېلىشىمى ئىمزالاندى ۋە بۇ

[1] James Gallagher, "Moderna: Covid vaccine shows nearly 95% protection" BBC, 17.11.2020 <https://www.bbc.com/news/health-54902908>

[2] Wikipedia, 17.11.2020 [https://en.wikipedia.org/wiki/Moderna#COVID-19\\_vaccine\\_candidate](https://en.wikipedia.org/wiki/Moderna#COVID-19_vaccine_candidate),

كېلىشىم رايۇنلۇق ئومۇمىي ئىقتىسادىي ھەمكارلىق (Regional Comprehensive Economic Partnership (RCEP)) دەپ ئاتالدى. بۇ ھەمكارلىق نۇرغۇن مۇتەخەسسسلەر تەرىپىدىن خىتاينىڭ ئامېرىكىغا قاراتقان ئىقتىسادىي زەربە ياكى ئىقتىسادىي «سىياسىي ئۆزگىرىش» دەپ قارالماقتا. قىزىقارلىق يېرى، بۇ ھەمكارلىق تەشكىلاتىدا خىتاينىڭ ئىتتىپاقداشلىرى، رىقابەتچىلىرى، خىتاي بىلەن زېمىن تالاش - تارتىشى قىلۋاتقان دۆلەتلەر، ۋىرۇس توغرىلۇق خىتايغا غەزەبلىنىۋاتقانلار قاتارلىقلار بولۇپ، بۇ دۇنياغا ۋە مەبلەغ سالغۇچىلارغا شەرقىي ئاسىيانىڭ يەنىلا دۇنيادىكى ئەڭ كۆڭۈلدىكىدەك مەبلەغ سېلىش رايونى ئىكەنلىكى شۇنداقلا ئىقتىسادىي ۋە سىياسىي مەسىلىلەرنى بىر - بىرىدىن ئايرىپ ھەرىكەت قىلالايدىغانلىقى ھەققىدە سىگنال بەرگەن.

شەرقىي ئاسىيا رايونىدا خىتاي ئىقتىسادىي ھەرىكەتلەندۈرگۈچ كۈچكە ئايلانغان بولۇپ، ترامپ ھۆكۈمىتىنىڭ تىنچ ئوكيان ھالقىغان ھەمكارلىق كېلىشىمىنى بىكار قىلىشى ۋە ياپونىيە ۋە كورىيە قاتارلىق ئىتتىپاقداشلىرىغا قاتتىق سودا ۋاستىلىرىنى قوللىنىشى، خىتاي تەرەپنىڭ ئەۋزەللىكىنى ئاشۇرۇشىغا پايدىلىق بولغان. لېكىن بۇ تەشكىلاتنىڭ يەنە نۇرغۇن قىلىدىغان ۋە بىرلىكتە قارار ئالدىغان ئىشلىرى بولۇپ باجنى بىكار قىلىش بۇلارنىڭ بىرى ۋە بىر قەدەر مۇرەككەپ جەريان. [3]

بايدىن ۋەزىپىسىنى باشلىغاندىن كېيىن خىتايغا قارىتا قوللىنىدىغان سىياسىتى ئىزچىل قىزىق نۇقتا بولۇپ كەلمەكتە. ھەربىي ۋە دىپلوماتىيە تەتقىقاتچىلىرى ئامېرىكىدىكى ھەر ئىككى پارتىيىنىڭ ترامپنىڭ ھىندى - تىنچ ئوكيان ئىستراتېگىيەسىنى قوللايدىغانلىقىنى نەقىل كەلتۈرۈپ تۇرۇپ،

[3] Joshua Kurlantzick, "The RCEP Signing and Its Implications", Council on Foreign Relations, 16.11.2020. <https://www.cfr.org/blog/rcep-signing-and-its-implications>

بايدىننىڭ خىتاي سىياسىتىدە كۆپ ئۆزگىرىشنىڭ بولمايدىغانلىقىنى ھەتتا بايدىننىڭ تەيۋەن قەرتىنى ئويناشنى داۋاملاشتۇرىدىغانلىقىنى ئوتتۇرىغا قويماقتا. ئۇلارنىڭ قارشىچە، بايدىن تەيۋەنگە ياردەم قىلىش ۋە ئۇنى كۈچەيتىش ئىستراتېگىيەسى داۋام قىلىدىغان بولۇپ، لېكىن ترامپ ھۆكۈمىتىگە ئوخشاش زور مىقداردا قورال سېتىپ بېرىش ۋە باشقا رادىكال ئۇسۇللارنىڭ قوللىنىلمايدىغانلىقىنى، ئەمما تەيۋەن بوغۇزىدا تەيۋەن مەسلىسى سەۋەبلىك ئامېرىكا ۋە خىتاي تەرەپنىڭ بىر-بىرى بىلەن ھەربىي جەھەتتىكى خىرىس قىلىشنىڭ ئۇزۇن مەزگىللىك ئۆزگەرمەس رېئاللىق بولىدىغانلىقىنى تەخمىن قىلىشقان. [4]

بۇنىڭدىن سىرت 21- چىسلا ئامېرىكا تەيۋەن بىلەن بەش يىللىق ئىقتىسادىي ھەمكارلىق پىلانى تۈزگەن بولۇپ، بۇنىڭدا ئىككى تەرەپ ئوتتۇرىسىدىكى باجنى چۈشۈرۈش، ئەركىن سودا رايونى قۇرۇش ۋە كۆپ تەرەپلىملىك تەرەققى قىلدۇرۇش قاتارلىق نىشانلارغا يېتىشنى مەقسەد قىلغان. بۇ يىل ئاۋغۇستتا تەيۋەن تەرەپ ئامېرىكىدىن كېلىدىغان كالا ۋە چوشقا گۆشلىرىگە قارىتىلغان چەكلىمىنى بىكار قىلىۋەتكەن.

تېبەت سۈرگۈن ھۆكۈمىتى پىرېزىدېنتى لوبساڭ سانگاى جۈمە كۈنى ئاقسارايىنى زىيارەت قىلغان ۋە يېڭى تەيىنلەنگەن تېبەت ئىشلىرى مەسئۇلى روبېرت دسترو بىلەن كۆرۈشكەن. بۇ تېبەت مەركىزى ھۆكۈمىتى رەئىسىنىڭ 60 يىلدىن بۇيان تۇنجى قېتىم ئاقسارايدا رەسمىي قوبۇل قىلىنىشى بولۇپ ھېسابلىنىدۇ. لوبساڭ سانگاى بۇ ھەقتە «ئامېرىكانىڭ تېبەت سۈرگۈن ھۆكۈمىتىنى ۋە دېموكراتىك ئۇسۇلدا سايلاپ چىققان لىدىرىنى شۇنداقلا ئۇلۇغ

[4] Minnie Chan, "S-China relations: Biden expected to keep Taiwan card in play against Beijing", South China Morning Post, 16.11.2020. <https://www.scmp.com/news/china/diplomacy/article/3110016/us-china-relations-biden-expected-keep-taiwan-card-play>

دالاي لاما ئالىيلرنىڭ سىياسىي جەھەتتىن ھوقۇقىنى ئۆتكۈزۈپ بەرگەن تىبەت مەركىزى ھۆكۈمىتىنى رەسمىي ئېتىراپ قىلغانلىقىنى ئاڭلىغىنىدىن ناھايىتى خۇشال بولدۇم ۋە شەرەپ ھېسى قىلدىم» دېگەن.[5]

مايك پومپيو 21-چېسلا قاتاردا ئافغانىستان ھۆكۈمىتى ۋە تالبان ۋەكىللىرى بىلەن كۆرۈشكەن ۋە ئافغانىستاندىكى قوشۇنلارنىڭ سانىنى 4500 دىن 2500 گە چۈشۈرىدىغانلىقىنى، شۇنداقلا ئىككى تەرەپ بىلەن ئافغانىستاننىڭ تىنچلىقى ئۈچۈن داۋاملىق ھەمكارلىشىدىغانلىقىنى بىلدۈرگەن. تالبان ئامېرىكىنىڭ بۇ قارارنى قارشى ئالغان لېكىن ئافغانىستان ھۆكۈمەت تەرەپ ئامېرىكىنىڭ رايون ۋەزىيىتىنى كۆزىتىشى ۋە ئۇنىڭدىن كېيىن قارار بېرىشى كېرەكلىكىنى بىلدۈرگەن.

مۇتەخەسسسلەرنىڭ قارىشىچە، ئامېرىكىنىڭ چېكىنىپ چىقىپ كېتىشى خىتايىنى ئۇيغۇرلارغا قىلغان مۇئامىلىسى سەۋەبلىك تېررور تەشكىلاتلىرى ۋە ئاشقۇن قوراللىق گۇرۇپپىلارنىڭ نىشانغا ئايلاندۇرۇپ قويۇشنىڭ ئېھتىماللىقى چوڭ ئىكەن. كابۇلدىكى ئافغانىستان تەتقىقات ۋە باھالاش مەركىزىنىڭ تەتقىقاتچىسى نىشاك موتۋانى ئەگەر ئافغانىستاندا ۋەزىيەت كونترولدىن چىقىپ كەتسە، بۇ توقۇنۇشلارنىڭ خىتايغىمۇ تەسىر كۆرسىتىدىغانلىقىنى بايان قىلغان. ئۇ يەنە مۇنداق دېگەن:

شەرقىي تۈركىستان ئىسلام ھەرىكىتىنىڭ خىتايغا ھۇجۇم قىلىش ئىقتىدارى زور دەرىجىدە ئاجىزلىغان ئىدى، ئەگەر تالبان ئافغانىستاندىكى كۈچىنى

[5] Tsering Kyi, Tenzin Noryang, " Tibetan Government Leader Makes Historic White House Visit", VOA, 21.11.2020. <https://www.voanews.com/usa/tibetan-government-leader-makes-historic-white-house-visit>

كۈچەيتسە بۇ ھالەت ئۆزگىرىدۇ. بۇنداق بولغاندا خىتاي ئۆزى بىۋاسىتە ھەرىكەتكە ئۆتمەستىن دىپلوماتىك ئۇسۇل بىلەن رايونغا كىرىپ، «جان دوستى» (铁哥们) پاكىستان بىلەن بولغان مۇناسىۋەتنى كۈچەيتىدۇ.

ئىمران خان ۋاشىنگتون پوچتا گېزىتىگە خەت يېزىپ بۇ قارارنىڭ ئاقلانە بولمىغانلىقىنى ئېيتقان. [6]

ئامېرىكا دىنىي ئەركىنلىك ئەلچىسى سام بروۋنېبەك - 19 چېسىلا ئامېرىكىنىڭ يۇقىرى پەن - تېخنىكىنى ئىشلىتىپ ئازسانلىق مىللەتلەر ۋە دىنەي گۇرۇپپىلارنى باستۇرۇش قىلمىشلىرىغا قارشى تۇرىدىغانلىقىنى ئېلان قىلغان. ئۇ خىتاينىڭ يۈز تونۇش سىستېمىسى ۋە سۈنئىي زېھىن قاتارلىق يۇقىرى تېخنىكا بىلەن قوراللانغان ساقچى دۆلىتى قۇرۇپ ۋە بۇنى يىغىۋېلىش لاگېرلىرى بىلەن بىرلەشتۈرۈش ئارقىلىق، ئۇيغۇرلارنىڭ دىنىي ئەركىنلىكىنى باستۇرۇپ كېلىۋاتقانلىقىنى تىلغا ئالغان. [7]

11- ئاينىڭ 16- كۈنى خىتاي تەرەپ ئورۇنلاشتۇرغان مۇخبىرلارنى كۈتۈۋېلىش يىغىنىدا، كانادالىق مۇخبىرنىڭ خىتاينىڭ ئۇيغۇرلارغا يۈرگۈزۈلۈۋاتقان باستۇرۇش سىياسىتىنىڭ ب د ت دىكى كانادا ۋەكىلى Bob Rae تەرىپىدىن ئىرقىي قىرغىنچىلىقنىڭ ئېنىقلىمىسىغا چۈشىدىغانلىقىنى ئېيتقانلىقىنى ۋە بۇنىڭغا خىتاي تەرەپنىڭ قانداق قارايدىغانلىقىنى شۇنداقلا مۇستەقىل تەكشۈرگۈچىلەرنىڭ

[6] Smriti Chaudhary, "Afghanistan, The Graveyards Of Super Powers – Will China Be Next In The Firing-Line?", Eurasia Times, 21.11.2020 <https://eurasiatimes.com/afghanistan-the-graveyards-of-super-powers-will-china-be-next-in-the-firing-line/>

[7] Matt Hadro, "US RELIGIOUS LIBERTY AMBASSADOR CALLS OUT CHINA FOR USING TECH TO SUPPRESS RELIGION", The CATHOLIC Telegraph , 20.11.2020 <https://www.thecatholictelegraph.com/china-suppressing-religion/70745>

شىنجاڭغا كىرىپ تەكشۈرۈش ئېلىپ بېرىشىغا يول قويدىغان قويمىدىغانلىقى ھەققىدە سوئال سورىغان. بۇنىڭغا قارىتا خىتاي تاشقى ئىشلار باياناتچىسى جاۋلجىيەن ناھايىتى قوپاللىق بىلەن ئىرقىي قىرغىنچىلىق قىلمىشى كاناداغا بەكرەك ماس كېلىدۇ دېگەن، ئۇ يەنە كانادا ۋەكىلىنىڭ يېتەرلىك ئىسپات يوقلىقىنى ئېتىراپ قىلىپ تۇرۇپ يەنە خىتاي ھۆكۈمىتىنى ئۇيغۇرلارغا قارىتا ئىرقىي قىرغىنچىلىق ئېلىپ باردى، دېگەنلىكىنى كۈلكىلىك ئىش دېگەن. جاۋلجىيەن ئۇيغۇرلارنىڭ نوپۇسىنىڭ كۆپىيىش نىسبىتىنىڭ كانادانىڭ 18 ھەسسىسىگە توغرا كېلىدىغانلىقىنى سۆزلەش ئارقىلىق كانادانىڭ ب د ت دا تۇرۇشلۇق ئەلچىسىنى ھاماقەت ۋە بىلىمسىز دەپ ئەيىپلىگەن.[8]

ترامپ ھۆكۈمىتى خىتايغا قارشى دىپلوماتىيە سىياسىتىنى ئۈزلۈكسىز داۋام قىلدۇرماقتا. ئامېرىكا دۆلەت بىخەتەرلىك مەسلىھەتچىسى روبېرت ئوبراين ۋېيتنام ۋە فىلىپپىنى زىيارەت قىلىدىغانلىقىنى ئېلان قىلغان. ئۇنىڭ بۇ زىيارىتىنىڭ مەقسىدى خىتاينىڭ جەنۇبى دېڭىزدىكى كېڭەيمىچىلىكىنى توسۇشتا بىرلىك ھاسىل قىلىش.[9]

خىتاي بىلەن ئامېرىكا ئوتتۇرىسىدا ھەربىي، دىپلوماتىيە ۋە ئىقتىسادىي جەھەتتىن بىر- بىرىنى چەكلەشتىن سىرت، يەنە پەن - تېخنىكا جەھەتتىنمۇ كۈچلۈك رىقابەت داۋام قىلىۋاتقان بولۇپ، ھەممە يەردە سۆزلىنىپ كېلىۋاتقان خۇاۋېي پەقەت بۇنىڭ كۆرۈنگەن تەرىپى. بۇنىڭدىن سىرت ئامېرىكىنىڭ بۇ

[8] “2020年11月16日外交部发言人赵立坚主持例行记者会” 中华人民共和国外交部, 16.11.2020 [https://www.fmprc.gov.cn/web/fyrbt\\_673021/t1832660.shtml](https://www.fmprc.gov.cn/web/fyrbt_673021/t1832660.shtml)

[9] Bac Pham and Bennett Murray, “South China Sea: Trump’s national security adviser heads to Vietnam, Philippines in last-gasp anti-China push”, South China Morning Post, 19.11.2020 <https://www.scmp.com/week-asia/politics/article/3110400/south-china-sea-trumps-national-security-adviser-heads-vietnam>

1. سەزگۈر تېخنىكىلارنىڭ خىتايغا ھەتتا خۇڭكۇڭغا كىرىشىنى چەكلەش. بۇ ئەمەلىيەتتە - 2015 يىللىرىدىلا باشلانغان. لېكىن بۇ يىل ئامېرىكا بۇنىڭ كۆلىمىنى يۇمشاق دېتاللارنى چەكلەشتىن قاتتىق دېتال تېخنىكىلىرىدىمۇ خىتايغا قارىتا چەكلەش ئېلىپ بېرىشقا كېڭەيتكەن. بۇنىڭغا قارىتا خىتاي مۇ يېقىندا سۈنئىي زېھىن ۋە درون تېخنىكىسىنىڭ ئېسكىپورتى ھەققىدە يېڭى بەلگىلىمە چىقارغان.
2. خىتاينىڭ يۇقىرى تېخنىكىلىق سانائەتلىرىنىڭ ئامېرىكىدا بازا قۇرۇشىنى چەكلەيدىغان بەلگىلىمە (CFIUS) نى ئېلان قىلغان.
3. ئامېرىكا شىركەتلىرىنى قارا تىزىملىككە ئالغان خىتاي شىركەتلىرى بىلەن ھەرقانداق شەكىلدىكى سودا ئالاقىسى قىلىشىنى چەكلەش. خىتاي بۇنىڭغا قارىتا تېخى يېقىندىلا ئوخشاش شەكىلدە ئىنكاس قايتۇرغان بولۇپ، ئەمما ھازىرغىچە قارا تىزىملىككە ئالغان ئامېرىكا شىركەتلىرىنىڭ ئىسمىنى ئېلان قىلىپ باقمىغان.
4. بۇنىڭدىن باشقا پۇل - مۇئامىلە كوزىرىمۇ بار. ئامېرىكا تەرىپىدىن قارا تىزىملىككە ئېلىنغان شىركەتلەرنىڭ ئامېرىكا پايچەك بازىرىدىنمۇ قوغلاپ چىقىرىلىشى ئېھتىماللىقى بار.

يەنە بىر مۇھىم نۇقتا ئامېرىكانىڭ 5 گ تېخنىكىسىنى چەكلەش بىلەن باشقا نۇرغۇن دۆلەتلەرمۇ خۇاۋېينىڭ بۇ مۇلازىمىتىنى چەكلەنگەن بولۇپ ھەتتا



سنىڭ پورمۇ بايقۇت قىلغۇچىلارنىڭ ئارىسىغا قېتىلغان. [10]

ئامېرىكا يەنە بۇ ھەپتە 70 بەتلەك خىتايغا قارىتىلغان > خىتاي تەھدىتىنىڭ تەركىبلىرى < The Elements of the China Challenge دەپ ئاتالغان يېڭى ئىستراتېگىيە دوكلاتى ئېلان قىلغان. ( بۇ ئىستراتېگىيە The U.S. State Department's Office of Policy Planning تەرىپىدىن ئېلان قىلىنغان). بۇ پىلان - 1947 يىلى ئامېرىكىنىڭ سوۋېت ئىتتىپاقىدىكى دىپلوماتى جورج كېننەن George Kennan نىڭ سوۋېت ئىتتىپاقىنىڭ ھەقىقىي نىيىتى ھەققىدە ئامېرىكا پرېزىدېنتىغا يازغان مەكتۇبى ۋە كېيىن ئېلان قىلغان يازمىلىرىنىڭ خاراكتېرىگە ئوخشاشلىقى سەۋەبىدىن، - 2 كېننەن پىلانى دەپمۇ ئاتالغان. بۇ پىلان خىتاي كوممۇنىستىك پارتىيەسىنىڭ زىيانكەشلىك ھەرىكەتلىرى ۋە بۇنىڭ ئىدىئولوگىيەلىك مەنبەسى، خىتاينىڭ ئاجىزلىقلىرى ۋە دۇچ كېلىۋاتقان خىرىسلىرى ۋە بۇلارغا قارىتا ئامېرىكا ۋە ئىتتىپاقداشلىرىنىڭ قانداق تەدبىر قوللىنىشى لازىملىقى قاتارلىقلارنى ئۆز ئىچىگە ئالغان.

بۇ ئىستراتېگىيە پىلانىدا ئامېرىكا تاماملىشى كېرەك بولغان « ئون ۋەزىپە » ئوتتۇرىغا قويۇلغان بولۇپ، بۇلار :

1. دۆلەت ئىچىدە ئاساسىي قانۇنغا تايانغان ھۆكۈمەت ۋە (پۇخراۋىي) جەمئىيەتنى تېخىمۇ كۈچەيتىش.
2. ئامېرىكىنىڭ دۇنيانىڭ ئەڭ كۈچلۈك ھەربىي دۆلىتىلىك ئورنىنى ساقلاپ قېلىش .
3. قانۇنغا تايانغان خەلقئارا تەرتىپنى كۈچەيتىش .

[10] Alicia Cracia-Herero, "Macro View of US-China Tech Competition: Where Are We and What to Expect?", Valdai Discussion Club, 16.11.2020. <https://valdaiclub.com/a/highlights/macro-view-of-us-china-tech-competition/>

4. ئامېرىكىنىڭ ئىتتىپاق سىستېمىسىنى قايتىدىن كۆزدىن كەچۈرۈش ۋە باھالاش.
5. ئىتتىپاق سىستېمىسىنى كۈچەيتىش ۋە يېڭى خەلقئارالىق ئورگانلارنى قۇرۇپ دېموكراتىيە ۋە ئىنسان ھەقلىرىنى تەرغىپ قىلىش ۋە تەرەققى قىلدۇرۇش .
6. خىتاي بىلەن مۇمكىن بولغاندا ھەمكارلىشىش ۋە يەنە چەكلەيدىغان يەرگە كەلگەندە چەكلەش.
7. ئامېرىكا خەلقىنى خىتايدىن كېلىدىغان خىرىس ۋە تەھدىتلەر ھەققىدە تەربىيەلەش.
8. خىتاي بىلەن بولغان چوڭ كۈچلەر رىقابىتىنى چۈشىنىش ۋە يېڭى ئەۋلات سىياسەتچىلەرنى يېتىشتۈرۈش.
9. مۇرەككەپ ئۇچۇر دەۋرىدە ئوقۇغۇچىلارغا ۋە پۇخرالارغا ۋە تەنداشلىق مەجبۇرىيىتىنىڭ نىمە ئىكەنلىكىنى بىلدۈرۈش ئۈچۈن ئامېرىكا مائارىپ سىستېمىسىنى ئىسلاھ قىلىش.
10. سۆزدە ۋە ئەمەلىي ھەرىكەتتە ئەركىنلىك پىرىنسىپلىرى ۋە قىممەت قاراشلىرىنى قوغداش. [11]

ئامېرىكا - خىتاي رىقابىتىدىكى يەنە مۇھىم بىر ساھە ئادەمسىز ئۇرۇش ئايروپىلانلىرى ساھەسى بولۇپ ، بۇ ساھە 21- ئەسىردىكى ئەڭ مۇھىم ئىستراتېگىيەلىك ساھەنىڭ بىرىدۇر. 2011- يىلىدىن بۇرۇن دۇنيادا ئامېرىكا ، ئەنگىلىيە ۋە ئىسرائىلىيەنىڭلا ئۇرۇش درونلىرى بولۇپ ، 2019- يىلىغا كەلگەندە 18 دۆلەت بۇ تېخنىكىغا ۋە ياكى ئۇرۇش درونىنىڭ ئۆزىگە ساھىپ بولغان .

[11] Bethany Allen-Ebrahimian, "Scoop: State Department to release Kennan-style paper on China", AXIOS, 17.11.2020 <https://www.axios.com/scoop-the-state-department-to-release-kennan-style-paper-on-china-338234c2-f980-4983-9905-7a1d5fc16315.html>

بۇ 18 دۆلەتنىڭ ئون بىرى درونلىرىنى خىتايدىن سېتىۋالغان. ئامېرىكا بولسا تېخى يېقىندا پەقەت فرانسىيەگىلا بۇ خىل قورالنى ئېكسپورت قىلغان. دروننىڭ 21- ئەسىر ھەربىي ساھەسىدە نە قەدەر مۇھىم قورال ئىكەنلىكى لىۋىيەدە، ئىراققا، سۈرىيەدە ۋە ئەرمېنىيە - ئەزەربەيجان قارا باغ ئۇرۇشلىرىدا ئۆزىنى كۆرسەتتى. (ئەزەربەيجان ئۇرۇشتا ئەرمېنىيەنىڭ تانكا ۋە زەمبىرەكلىرىگە قارشى تۈركىيەنىڭ بايقار 2 درونىنى ئىشلەتكەن).

ئامېرىكا گەرچە دۇنيادىكى ئەڭ ئىلغار ئۇرۇش درونلىرىغا ئىگە بولسىمۇ، درون بازىرىدا خىتاي ۋە باشقا دۆلەتلەرنىڭ (تۈركىيەنىڭمۇ) ئارقىسىدا قالغان. بۇنىڭ سەۋەبى بولسا ئامېرىكا 1987- يىلى بەلگىلىمە چىقىرىپ ئۆزلىرىنىڭ بۇ درونلارنى ئېكسپورت قىلىشنى چەكلىشى بولغان. لېكىن خىتاي بۇنداق بىر بەلگىلىمە ياكى شەرتنامىگە ئىمزا قويمىغانلىقى ئۈچۈن ئېكسپورت قىلىشتا ئۆزىنى چەكلىمىگە ئۇچرىمايدۇ دەپ قارايدۇ. يەنە بىر مۇھىم نۇقتا بولسا 2011- يىلىدىن 2019- يىلىغىچە دېموكراتىك بولمىغان دۆلەتلەرنىڭ ئىگە بولغان درونلىرىنىڭ كۆلىمى ( سانى ۋە تېخنىكىسى ) دېموكراتىك دۆلەتلەرنىڭكىگە قارىغاندا سەككىز ھەسسە كۆپ بولغان ۋە بۇنىڭ سەۋەبىمۇ خىتاينىڭ ئۇلارغا كۆپلەپ سېتىپ بەرگەنلىكىدىن بولغان. خىتاي خەلق ئازادلىق ئارمىيەسىدىن چېكىنگەن گېنېرال شۇ گۇاڭيۇ خىتاينىڭ باشقا دۆلەتلەرگە قورال سېتىپ بېرىشىدىكى بىر «ئەۋزەللىكى» نىڭ، ئۇ دۆلەتلەرنىڭ ئىچكى ئىشلىرىغا ۋە قانداق ئىشلىتىشىگە شەرت قويماسلىق ئىكەنلىكىنى ئېيتقان. لېكىن ئامېرىكا بولسا خەلقئارا قانۇن بويىچە ئىشلىتىش ۋە ئۆز پۇقرالىرىنى پايلاشقا ئىشلەتمەسلىك قاتارلىق نۇرغۇن شەرتنامىلەر بىلەن سېتىپ بېرىدۇ. نەتىجىدە خىتاي ئامېرىكىغا قارىغاندا كۆپ دۆلەتلەرنىڭ خېرىدارى بولۇپ قالغان.

بۇ ھالەتتە ئامېرىكىنىڭ ئۆزىنى درون ئېكسپورتىدىن چەكلىشى ئۇرۇش درونلىرى قاتارلىق قىرغۇچى قوراللارنىڭ يەر شارى مىقياسىدا يېيىلىپ

كېتىشىنىڭ ئالدىنى ئالمايلايدۇ. يەنە بىر تەرەپتىن بولسا ئامېرىكىنىڭ دېموكراتىك ئىتتىپاقداشلىرىنىڭ ھەربىي جەھەتتىن ئاجىزلىشىشىنى كەلتۈرۈپ چىقىرىدۇ. خىتاي بولسا درون سېتىپ بېرىش ئارقىلىق خەلقئارالىق ھەربىي مۇداپىئە ئىتتىپاقى قۇرۇشقا باشلىغان. ھەتتا ئىئوردانىيە، ئىراق، ئەرەب بىرلەشمە خەلىپىلىكى ۋە سەئۇدى ئەرەبىستان قاتارلىق ئامېرىكىنىڭ بەزى ئىتتىپاقداشلىرىمۇ ئامېرىكىنىڭ ئۇلارنىڭ تەلپىنى رەت قىلىشى سەۋەبىدىن خىتاينىڭ خېرىدارغا ئايلىنىپ قالغان.

ترامپ ھۆكۈمىتى بۇ ھالەتنى ئۆزگەرتىش ئۈچۈن بۇ يىل 7- ئايدا 1987- يىلىدىكى قانۇنغا يېڭىدىن ئېنىقلىما بەرگەن ۋە سائەتلىك تېزلىكى 800 كىلومېتىرنىڭ ئاستىدا بولغان ئۇرۇش درونلىرىنىڭ ئېكسپورت قىلىنىشىغا رۇخسەت قىلغان. چۈنكى مۇتەخەسسسلەرنىڭ قارىشىچە، ئامېرىكا درون بازىرىغا كىرىشى كېرەك، بولمىسا خىتاينىڭ ئارقىدا قالىدۇ. [12]

ئىككى دۆلەت ئوتتۇرىسىدىكى يەنە بىر كەسكىن ئەمما كۆپىنچە ۋاقىتلاردا دىققەت قىلىنماي كېلىۋاتقان رىقابەت رەقەملىك پۇل رىقابىتى بولۇپ، كۈزەتكۈچىلەرنىڭ قارىشىچە بۇ ساھەدە خىتاي ئامېرىكىنىڭ ئالدىغا ئۆتۈپ كەتكەن. رەقەملىك بىر دۇنياغا تېز سۈرئەتتە كىرىۋاتقان بولساقمۇ، ئامېرىكا سىياسەتچىلىرى ۋە مۇتەخەسسسلەرى بۇ ھەقتە ناھايىتى ئاز گەپ قىلماقتا. ھەتتا بايدىننىڭ پىرىزدېنتلىق پىلانىدا بۇ ساھە پەقەتلا يوق. ئۇ سىياسىتىنى ئاساسلىق ۋۇخەن ۋىروسى، ئىرقىي باراۋەرلىك ۋە يەرشارى كىلىمات مەسىلىسىگە قارىتىدىغانلىقىنى بىلدۈرمەكتە. خىتاينىڭ پۇل بىرلىكى

[12] Michael C. Horowitz, Joshua A. Schwartz, and Matthew Fuhrmann, "China Has Made Drone Warfare Global: The United States Must Join the Market or Be Left Behind", Foreign Policy, 20.11.2020. [https://www.foreignaffairs.com/articles/china/2020-11-20/china-has-made-drone-warfare-global?utm\\_medium=referral&utm\\_source=www-foreignaffairs-com.cdn.ampproject.org&utm\\_campaign=amp\\_kickers](https://www.foreignaffairs.com/articles/china/2020-11-20/china-has-made-drone-warfare-global?utm_medium=referral&utm_source=www-foreignaffairs-com.cdn.ampproject.org&utm_campaign=amp_kickers)

يۈەن بولسا خىتاي ھۆكۈمىتىنىڭ ۋە خىتاي خەلق بانكىسىنىڭ ياردىمى بىلەن رەقەملىك پۇل ساھەسىدە لىدىر بولۇش يولىدا ئىلگىرىلىمەكتە. فېدېراتسىيە بانكىسىنىڭ Federal Reserve رەئىسى Jerome Powell ئامېرىكا ھۆكۈمىتىنىڭ مەركەز بانكىسىنىڭ رەقەملىك پۇللىرىنى تەرەققى قىلدۇرۇش سىياسىتىگە ئېتىبار بەرمەي كېلىۋاتقانلىقىنى تىلغا ئالغان. [13]

## ھەپتىلىك ئۆزگىرىشلەر ھەققىدە قىسقىچە ئانالىز ۋە تەۋسىيەلەر

بۇ ھەپتىدە يۈز بەرگەن مۇھىم ئۆزگىرىشلەرنى مۇنداق بىر نەچچە نۇقتىغا يىغىنچاقلاشقا بولىدۇ.

1. ئامېرىكىنىڭ يەنە بىر شىركىتىنىڭ %95 ئۈنۈمگە ئىگە يېڭى بىر ۋاكسىنىنى ئىشلەپچىقارغانلىقى.
2. «ئىككىنچى كېننەن پىلان» نىڭ ئوتتۇرىغا قويۇلۇشى
3. ئامېرىكىنىڭ ئافغانىستاندىن ئەسكەر چېكىندۈرۈش قارارى ئېلىشى
4. تىبەت لىدىرى لوبساڭ سانگاينىڭ ئاق سارايدا كۈتۈۋېلىنىشى
5. تىنچ ئوكيان رايونىدا 15 دۆلەتتىن تەركىب تاپقان رايونلۇق ئومۇمىي ئىقتىسادىي ھەمكارلىق كېلىشىمىنىڭ ئىمزالىنىشى

[13] Alex Zha, "The US election seals China's victory in digital currency supremacy", Coin telegraph, 21.11.2020 <https://cointelegraph.com/news/the-us-election-seals-china-s-victory-in-digital-currency-supremacy>

غەرب دۆلەتلىرى ئىككى ۋاكسىنىنى مۇۋەپپەقىيەتلىك ياساپ چىققان بولۇپ بۇنىڭ ئەھمىيىتى ناھايىتى زور. باشتا دەپ ئۆتۈلگەندەك بۇ پەن - تېخنىكا جەھەتتە غەربنىڭ يەنىلا دۇنيانىڭ لىدىرى ئىكەنلىكىنى كۆرسىتىپ بېرىدۇ. بۇ غەرب ۋە ئىتتىپاقداشلىرىغا يېڭىچە ئۈمىد ئېلىپ كېلىدۇ ۋە دۇنيادىكى ئىناۋىتىنى ئاشۇرىدۇ.

«ئىككىنچى كېننان» پىلانى غايەت زور ئىستراتېگىيەلىك ئەھمىيەتكە ئىگە بولۇپ، بۇ ئامېرىكىنىڭ خىتاينىڭ تەھدىتىنى ھەقىقىي تونۇپ يەتكەنلىكى ۋە بۇنىڭغا قارىتا ئومۇميۈزلۈك تەدبىر قوللىنىشىنى باشلاپ بولغانلىقىنىڭ ئىپادىسىدۇر. بۇ پىلانىڭ ئاساسى مەزمۇنلىرىغا قارايدىغان بولساق خىتاينىڭ قارشى كۆپ تەرەپلىملىك، ئىنچىكە ۋە سىستېمىلىق ھەم دۆلەت ئىچى ھەم خەلقئارالىق نۇقتىدىن، ھەم قىسقا مەزگىللىك ھەم ئۇزۇن مەزگىللىك پىلانىنىڭ ئوتتۇرىغا قويۇلغانلىقىنى كۆرۈۋالغىلى بولىدۇ. بۇ پىلانىنىڭ ئوتتۇرىغا قويۇلۇشى بايدىننىڭ «رۇسىيە بىرىنچى تەھدىت» نەزەرىيەسىنىڭ تازا توغرا ئەمەسلىكىنى كۆرسىتىپ بېرىدۇ. پىلانىنىڭ ئىجرا قىلىنىشى قىسمەن يېڭى ھۆكۈمەتنىڭ قارارىغا ۋە ئامېرىكىنىڭ دۆلەت ئىچى ۋە سىرتىدا دۇچ كېلىۋاتقان مەسىلىلەرگە باغلىق.

بۇنىڭغا قارىتا خىتاينىڭ باش بولۇپ 14 دۆلەت بىلەن دۇنيانىڭ ئەڭ چوڭ ئىقتىسادىي ھەمكارلىق تەشكىلاتىنى قۇرۇشى، ئامېرىكىغا قارىتىلغان بىر تەڭپۇڭلاشتۇرۇش بولۇپ، ئامېرىكىنىڭ ئەڭ مۇھىم ئىتتىپاقداشلىرى بولغان ئاۋسترالىيە، يېڭى زېلاندىيە، ياپونىيە، كورىيە ۋە ۋىيەتنام قاتارلىق دۆلەتلەرنىڭمۇ بۇ ھەمكارلىقنىڭ ئىچىدە بولۇشى، بايدىننىڭ ئىتتىپاقداشلارنى توپلاپ خىتاينىڭ قارشى بىرلىكسەپ قۇرۇش پىلانىنى بىر ئاز قىيىنلاشتۇرۇشى مۇمكىن. يەنە ئوخشاشلا ئامېرىكىنىڭ بۇ دۆلەتلەرگە بېسىم قىلىشى نەتىجىسىدە، خىتاي بۇ ئىقتىسادىي ھەمكارلىق ئارقىلىق كۆزلىگەن نىشانغا يېتەلمەسلىكى ۋە بۇ

بىرلىك ئويلىغاندەك ئۈنۈم بېرەلمەسلىكىمۇ مۇمكىن.

ئافغانىستاندىن قوشۇن چېكىندۈرۈش ۋە تىبەت لىدىرى لوبساڭ سانگاينى ئاق سارايدا قوبۇل قىلىش قاتارلىقلار ئامېرىكىنىڭ خىتايغا بەرگەن سىگنالى بولۇپ، خىتايىنى شەرقتە تەيۋەن، غەرب تەرەپتە ئافغانىستان ھەتتا شەرقىي تۈركىستان ۋە تىبەت قاتارلىق رايونلاردا ئىسكەنجىگە ئېلىش پىلانىنىڭ بىر قىسمى بولۇشى مۇمكىن. ئامېرىكا كۈچىنى شەرقىي ئاسىياغا يىغىۋاتقان بولۇپ ئەگەر ئافغانىستاندىن چىقىپ كەتسە خىتاي ۋە شاڭخەي ھەمكارلىق تەشكىلاتى بۇ رايوندا ئامېرىكا ئوينىغان رولىنى ئوينىيالايدۇ؟ ئامېرىكا ئافغانىستاندا ئەسكەر تۇرغۇزۇش ئارقىلىق خىتايىنىڭ يۈكىنى قانچىلىك يەڭگىللەتكەن ئىدى؟... بۇلار مۇھىم مەسىلىلەردۇر.

بۇنىڭدىن باشقا ئامېرىكىنىڭ ئۇرۇش درونلىرىنى سېتىشنى قانۇنلاشتۇرۇشى پەن - تېخنىكىنى ئاساس قىلغان يېڭى ھەربىي ھازىرلىقلار مۇسابىقىسىنى، شۇنداقلا درونلارنىڭ يەرشارى مۇقايىسىدا كەڭ كۆلەمدە يېپىلىشىنى كەلتۈرۈپ چىقىرىشى مۇمكىن. سوغۇق مۇناسىۋەتلەر ئۇرۇشى دەۋرىدە يادرو قوراللار ئۇرۇش ۋە توقۇنۇشنىڭ يۈز بېرىشىنىڭ ئالدىنى ئالغان بولسا، دەۋرىمىزدىكى درونلار ئۇرۇشنىڭ يۈز بېرىش ئېھتىماللىقىنى ئاشۇرۇۋېتىشى مۇمكىن.

## تەكلىپ ۋە تەۋسىيەلەر

ئافغانىستاندىن ئەسكەر چېكىندۈرۈش ۋە لوبساڭ سانگاينى ئاق سارايدا قوبۇل قىلىشنىڭ مەنىسىنى ياخشى چۈشىنىش ۋە ئىزدىنىش لازىم.

تېبەت تەشكىلاتلىرىنىڭ تەشكىللىنىش ۋە ئىشلەش پىرىنسىپى ھەققىدە ئەتراپلىق دوكلات تەييارلاش ۋە سېلىشتۇرۇش ئېلىپ بېرىش كېرەك.

خىتاي تەرەپنىڭ ۋە تىنمىزدە ئېلىپ بېرىۋاتقان قىرغىنچىلىقنى يوشۇرىدىغان ۋە بۇرمىلايدىغان ھەر قانداق شەكىلدىكى باياناتلىرىغا تەشكىلات رەھبەرلىرى ۋە ئاكتىپ پائالىيەتچىلەر ئىجتىمائىي مېدىيالاردا ئىنگىلىز تىلىدا ۋاقتىدا ئىسپاتلار بىلەن رەدىيە بېرىشى لازىم.



## ختاي بىلەن باشقا دۆلەتلەرنىڭ مۇناسىۋىتى

(15.11.20-22.11.20)

تەييارلىغۇچى: نجات تۇرغۇن

1. گوللاندىيە ھىندى - تىنچ ئوكيان رايونىنى نىشان قىلغان ئاسىيا ئىستراتېگىيەسىنى ئېلان قىلدى. بۇ ئىستراتېگىيەدە خىتايغا ئالاھىدە ئورۇن بېرىلگەن بولۇپ، خىتاينىڭ جەنۇبى خىتاي دېڭىزىدىكى كېڭەيمىچىلىك تىرىشچانلىقى (ھەرىكەتلىرى) ۋە غەربى تىلغا ئېلىنغان ۋە ياۋروپا ئىتتىپاقىدىكى دۆلەتلەرنىڭ خىتاينىڭ جەنۇبى خىتاي دېڭىزىغا ئالاقىدار خەلقئارا قانۇنلارغا خىلاپلىق قىلىشىغا قارىتا ئىپادە بىلدۈرۈشى كېرەكلىكى ئوتتۇرىغا قويۇلغان. [14]

### مۇلاھىزە:

فرانسىيە ۋە گېرمانىيەدىن كېيىن گوللاندىيەنىڭمۇ ھىندى - تىنچ ئوكياننى مەركەز قىلغان ئىستراتېگىيەنى ئېلان قىلىشى ياۋروپا ئىتتىپاقىنىڭ بۇ رايونغا بۇرۇنقىدىمۇ بەكرەك ئەھمىيەت بېرىۋاتقانلىقىنى ۋە رايوندىكى ئۆزگىرىشلەرگە ئالاقىدار ئورتاق پوزىتسىيە تۇتۇش ۋە سىياسەت ئېلىپ بېرىشتا ئاكتىپ رول ئېلىش ئارقىلىق ياۋروپا ئىتتىپاقىنىڭ رايوندىكى مەنپەئەتلىرىنى قوغدىماقچى ئىكەنلىكى كۆرۈۋالالايمىز.

[14] Drake Long "Netherlands Unveils Asia Strategy, Urges EU to Speak Out on South China Sea". RadioFreeAsia. 17.11.20. <https://www.rfa.org/english/news/china/netherlands-southchina-sea-11172020161222.html>

2. مۇۋەپپەقىيەتلىك خىتاي سىياسىتى ياۋروپادىن ئۆتىدۇ. ئامېرىكانىڭ ياۋروپا بىلەن بولغان يېڭى ھەمكارلىقى ئامېرىكانىڭ خىتاي بىلەن تېخىمۇ ئۈنۈملۈك رىقابەتلىشىشى ۋە خىتاينىڭ ئامېرىكاغا شەكىللەندۈرگەن سىياسىي ۋە ئىقتىسادىي تەھدىتلىرىگە تېخىمۇ ياخشى قارشى تۇرۇشىغا ياردىمى بولىدۇ. ئامېرىكا ۋە ياۋروپانىڭ خىتاي تەھدىتلىرىگە قارىتا يەرشارىلاشقان ساغلاملىق، تېخنىولوگىيە، ئىنسان ھەقلىرى ۋە دېموكراتىيە، تىجارەت قاتارلىق كۆپلىگەن مەسىلىلەردە ئورتاق نۇقتىلىرى بار. ئىككى تەرەپ دۇنيانىڭ ئومۇمىي GDP سىنىڭ %42.1 نى تەشكىل قىلىدىغان بولۇپ، ئەگەردە ئامېرىكا ۋە ياۋروپا قايتىدىن جانلانغان شىپىرىكلىك مۇناسىۋىتى پەيدا قىلالسا، خىتاي شەكىللەندۈرۈۋاتقان تەھدىتلەرگە قارىتا ئۈنۈملۈك تەدبىرلەرنى قوللانغىلى بولىدۇ. [15]

## مۇلاھىزە:

ياۋروپانىڭ خىتاي سىياسىتىدە تېز ئۆزگىرىشلەر بولۇۋاتىدۇ ۋە ياۋروپا كومىتېتى خىتاينى سىستېمىلىق رەقب (systemic rival) دەپ تونۇدى [16]. داۋاملىشىۋاتقان COVID-19 سەۋەبىدىن ياۋروپانىڭ خىتاىغا بولغان قارشى تېخىمۇ ھالقىلىق بىر نۇقتىغا كەلدى. ئامېرىكانىڭ يېڭى ھۆكۈمىتىنىڭ ئاتلانتىك ئوكيان ھالقىغان مۇناسىۋەتلەرگە ئەھمىيەت بېرىشى ۋە ھەمكارلىقنىڭ يېڭىدىن كۈچەيتىلىشى ئورتاق مەنپەئەتلەرنى چىقىش قىلغان ھالدا، خىتاىغا قارشى ئورتاق سىياسەتلەرنى بەلگىلىشى مۇمكىن. بۇ ئورتاق سىياسەتنىڭ تۈرتكىسىدە ھەر قايسى ساھەلەردىن سىرت، خىتاينىڭ ھىندى - تىنچ

[15] Katarina Mulligan, Jordan Link and Laura Edwards. "THE ROAD TO A SUCCESSFUL CHINA POLICY RUNS THROUG EUROPE". WarOnTheRocks.18.11.20 . <https://warontherocks.com/2020/11/the-road-to-a-successful-china-policy-runs-through-europe/>

[16] European Commission. "JOINT COMMUNICATION TO THE EUROPEAN PARLIAMENT, THE EUROPEAN COUNCIL AND THE COUNCIL". Official website of EU.12.03.19. <https://ec.europa.eu/commission/sites/beta-political/files/communication-eu-china-a-strategic-outlook.pdf>

ئوكيان ۋە شىمالىي قۇتۇپ رايونلىرىدىكى تەسىرى ۋە تەھدىتتىگە قارشى ھەمكارلىقلار ئېلىپ بېرىلىشى مۇمكىن. پەقەت خىتاينىڭ ئوتتۇرا ۋە شەرقىي ياۋروپا دۆلەتلىرىدىكى تەسىرى ياۋروپا ئىتتىپاقىنىڭ خىتايغا قارشى بىر ئورتاق سىياسەت بەلگىلىشىگە قىسمەن توسالغۇلارنى يارىتىشى مۇمكىن.

3. «ياۋروپا خەلقىنىڭ COVID-19 مەزگىلىدىكى خىتايغا بولغان كۆزقارىشى» دېگەن دوكلاتتا بىلدۈرۈلۈشىچە، تەكشۈرۈش ئېلىپ بېرىلغان 13 دۆلەتتىكى پۇقرالارنىڭ خىتاي توغرىسىدىكى قاراشلىرىدا نۇرغۇنلىغان ئورتاقلىقلار بولۇپ، بۇلارنىڭ كۆپىنچىسى خىتاي ھەققىدە سەلبىي چۈشەنچىدە ئىكەن. [17]

1. تەكشۈرۈلگەن 13 دۆلەتنىڭ خىتاي توغرىسىدىكى كۆز قاراشلىرى ئىچىدە ئون دۆلەتتىكى زىيارەت قوبۇل قىلغۇچىلار خىتايغا قارىتا بەكرەك سەلبىي كۆزقاراشتا بولغان. (غەربى ۋە شىمالى ياۋروپادا ئاساسەن سەلبىي، شەرقى ياۋروپادا ئىجابىي، جەنۇبى ۋە ئوتتۇرا ياۋروپادا بىرئاز سەلبىي.)
2. خىتاي بىلەن بولغان تىجارەت سىياسىتىگە كۆپىنچە دۆلەتلەر ئىجابىي قارىغان (فىرانسىيە، ئەنگىلىيە ۋە شىۋېتسىيە بۇنىڭ سىرتىدا). خىتاينىڭ ئارمىيەسى توغرىلىق كۆز قاراشتا پەقەتلا سېرىپىيە ئىجابىي قاراشتا بولغان.
3. ئەڭ سەلبىي قارالغان مەسىلىلەر بولسا خىتاينىڭ يەرشارى مۇھىتىغا ۋە باشقا دۆلەتلەرنىڭ دېموكراتىك سىستېمىسىغا قىلغان تەسىرى ئىكەن.

[17] Richard Q. Turcsányi , Matej Šimalčík, Kristína Kironská, Renáta Sedláková. "European public opinion on China in the age of COVID-19". SINO FON. 16.11.20. <https://sinofon.cz/wp-content/uploads/2020/11/COMP-poll-final.pdf>

4. تەكشۈرۈشكە قاتناشقۇچىلار خىتايىنى ئەڭ مۇھىم ئىقتىسادىي كۈچ، ئامېرىكانى بولسا ئەڭ چوڭ ھەربىي كۈچ دەپ قارىغان.

5. خىتايغا قارىتا قايسى مەسىلىلەرنى بەكرەك ئاساس قىلىش كېرەك دېگەندە، يەرشارىلاشقان مەسىلىلەردە ھەمكارلىشىشنى، ئىنسان ھەقلىرى ۋە دېموكراتىيە مەسىلىلىرىنى ئاساسىي ئورۇنغا قويۇشنى مۇھىم دەپ قارىغان. خىتايىنىڭ جۇغراپىيەلىك سىياسىي كېڭەيمىچىلىكىنىڭ ئالدىنى ئېلىشنى مۇھىم دەپ قارىغۇچىلار ئەڭ ئاز بولغان.

## مۇلاھىزە:

بۇ ياۋروپادىكى 13 دۆلەتتىن 20 مىڭغا يېقىن ئادەمنىڭ خىتايغا مۇناسىۋەتلىك ھەرخىل مەسىلىلەرگە بولغان كۆز قاراشلىرى ھەققىدىكى تەكشۈرۈش بولۇپ، ئومۇميۈزلۈك ئېيتقاندا، خىتايىنىڭ ئىنسان ھەقلىرى دەپسەندىچىلىكى، مۇھىت مەسىلىسى ۋە دېموكراتىيە مەسىلىسىگە بولغان قاراشلار سەلبىي. 5G قۇرۇلشىدىمۇ ياۋروپا شىركەتلىرى ئەڭ ئىشەنچلىك دەپ قارالغان. ئەمما خىتاي بىر مۇھىم ئىقتىسادىي كۈچ دەپ تونۇلغان. ئاۋام خەلقىنىڭ كۆز قاراشلىرى ياۋروپادىكى دېموكراتىك ئەللەر ئۈچۈن مۇھىم دەپ قارىلىدىغان بولۇپ، دۆلەتلەر خىتايغا قارىتا سىياسەت ئېلىپ بارغاندا بۇ قاراشلارنى چىقىش قىلغان ھالدا ئىش كۆرىدۇ. بۇ كۆز قاراشلاردىن قارىغاندا ياۋروپا ئىتتىپاقىنىڭ ئورتاق خىتاي سىياسىتىدە ئۆزگىرىش بولۇش ئېھتىماللىقى يۇقىرى.

4. بىر خىتاي ئەمەلدارى ئاۋسترالىيە توغرىدا ئۇلۇق ئەر زى - شىكايەت سۇنغان بولۇپ، ئەرزىمىدە ئاۋسترالىيەنىڭ خىتايىنىڭ مەبلەغ سېلىشىنى توسۇشى، خىتايىنىڭ COVID-19 نىڭ تىزگىنلەش تىرىشچانلىقى ھەققىدە ئىشەنچسىز ئۇچۇرلارنى تارقىتىشى، خىتايىنى تور ھۇجۇمى قىلدى دەپ ئەيىپلىشى، خۇڭكۇڭ، شەرقى تۈركىستان ۋە تەيۋەن مەسلىلىرىگە ئۈزلۈكسىز ئارىلىشىشى قاتارلىقلار تىلغا ئېلىنغان. بۇ ئىككى دۆلەت ئوتتۇرىسىدىكى مۇناسىۋەتنى تېخىمۇ ناچارلاشتۇرغان.

ئاۋسترالىيە فېدېرال ھۆكۈمىتى بۇ ئەرزىمىلەرنىڭ ئەقىلگە سىغمايدىغانلىقى ۋە ئاۋسترالىيەنىڭ مەيدانىنى خاتا كۆرسىتىپ بەرگەنلىكىنى تىلغا ئالدى ۋە «بۇ ئەرزىمىدىن ئاۋسترالىيەنىڭ خىتاي بىلەن بولغان مۇناسىۋىتىنى قەستەن بۇزۇش ئۈچۈن ھېچنېمە قىلمىغانلىقى، ئەمما ئۆزىنىڭ پىرىنسىپى ۋە ئىگىلىك ھوقۇقىدا چىڭ تۇرىدىغانلىقىنى كۆرۈۋالغىلى بولىدۇ» دېدى [18].

## مۇلاھىزە:

ئاۋسترالىيە بىلەن خىتايىنىڭ مۇناسىۋىتى داۋاملىق ناچارلىشىۋاتىدۇ. بۇ بىر تەرەپتىن ئىككى دۆلەتنىڭ سىياسىي كۈرەشلىرىنىڭ نەتىجىسى بولسا، يەنە بىر تەرەپتىن ئاۋسترالىيەنىڭ ھىندى - تىنچ ئوكيان رايونىدىكى مەنپەئەتى ۋە خەۋپسىزلىكىنى قوغداش ئۈچۈن قىلىۋاتقان خىزمەتلىرى سەۋەبىدىن بولۇشى مۇمكىن. خىتاي تەرەپى ئەڭ ئەندىشىگە سېلىۋاتقنى Quad نىڭ تەرەققى قىلىپ NATO غا ئوخشاش بىر ھەربىي ھەمكارلىق ئورگىنىنىڭ ۋۇجۇتقا چىقىشى. شۇڭا خىتاي بۇ سەۋەبتىن ھەرخىل ۋاسىتىلەر بىلەن ئاۋسترالىيەگە بېسىم ئىشلىتىۋاتىدۇ.

[18] Stephen Dziedzic. "Australian officials respond angrily to fresh attacks from Chinese diplomat". TheABC. 19.11.20. <https://www.abc.net.au/news/2020-11-18/china-australia-relations-sour--diplomat-releases-list/12897788>

5. رۇسىيە بىلەن خىتاي مەبلەغ سېلىش ھەمكارلىقىنى كۈچەيتىش كېلىشىمى تۈزدى. بۇ كېلىشىم خىتاينىڭ مۇئاۋىن باش مىنىستىرى خەن چىڭ ۋە رۇسىيەنىڭ مۇئاۋىن باش مىنىستىرى Andrei Belousov بىرلىكتە زىيارەت قىلغان خىتاي - رۇسىيە مەبلەغ سېلىش ھەمكارلىق كومىتېتىنىڭ 7- يىغىنىدا تۈزۈلگەن. خەن چىڭ: ئىككى دۆلەت دىجىتال ئىقتىساد ۋە COVID-19 نى تىزگىنلەشتە ھەمكارلىق ئورنىتىشقا كۈچ چىقىرىشى ۋە يۇقىرى تېخنىكا، ئۇچۇر، ئالاقە ۋە بىئولوگىيەلىك خەۋپسىزلىك قاتارلىق ساھەلەرگە مەبلەغ سېلىش ھەمكارلىقىنى كۈچەيتىشى كېرەك دېدى [19].

## مۇلاھىزە:

رۇسىيە خىتاي تاشقى سىياسەتتە ئەھمىيەت بېرىۋاتقان ۋە ياخشى تۇتۇشقا تىرىشىۋاتقان دۆلەتلەرنىڭ بىرى بولۇپ، ئىككى تەرەپنىڭ ھەمكارلىقى، ئورتاق مەنپەئەتلىرى ۋە ئېھتىياجلىرى بۇ ئىككى دۆلەتنى بىر - بىرىگە يېقىنلاشتۇرماقتا. بۇنىڭ نەتىجىسىدە بۇلارنىڭ سىياسىي، ئىقتىسادىي، ئېنېرگىيە، ھەربىي، پەن - تېخنىكا ساھەلىرىدىكى ھەمكارلىقى كۈچەيمەكتە. يۇقىرىدىكى مەبلەغ سېلىش ھەمكارلىقىدىن ئىككى تەرەپنىڭ ئالدىمىزدا دىجىتال ئىقتىساد ۋە COVID-19 نى تىزگىنلەش، يۇقىرى تېخنىكا، ئۇچۇر، ئالاقە ۋە بىئولوگىيەلىك خەۋپسىزلىك قاتارلىق جەھەتلەردە تېخىمۇ كۈچلۈك ھەمكارلىق ئورنىتىدىغانلىقىنى كۆرۈۋالالايمىز.

## تەۋسىيەلەر

شەرقىي تۈركىستان تەشكىلاتلىرى خىتاينىڭ جۇغراپىيەلىك سىياسىي كېڭەيمچىلىكىنى (geopolitical expansionism) كەڭ تەشۋىق قىلىش ئارقىلىق، جەنۇبىي خىتاي دېڭىزىغا پارالېل ھالدا، خىتاينىڭ شەرقىي

[19] Xinhua. "China, Russia agree to enhance investment cooperation". Xinhuanet. 18.11.20. [http://www.xinhuanet.com/english/2020-11/18/c\\_139525106.htm](http://www.xinhuanet.com/english/2020-11/18/c_139525106.htm)

تۈركىستاندىن كېسىپ ئۆتكەن ياۋرو - ئاسىيا كېڭەيمىچىلىكىنىمۇ كۈنتەرتىپكە ئېلىپ كېلىشى ۋە شەرقىي تۈركىستان زېمىنىنىڭ بىر بېسىۋېلىنغان تېررىتورىيە ئىكەنلىكىنى قانۇن ئېتىراپ قىلىدىغان ھالەتكە ئەكەشكە ھەرىكەت قىلىشى كېرەك.

خىتاينىڭ بىلەن مۇناسىۋىتى يامانلىشىۋاتقان بارلىق دۆلەتلەر بىلەن ئىلمىي سىياسەت قىلىش ۋە خىتاي بىلەن مۇناسىۋىتى ياخشى بولغان رۇسىيەدىمۇ شەرقىي تۈركىستان مەسىلىسىنىڭ يېيىلىشىغا يول ئېچىپ، دەۋايىمىز ئۈچۈن ئۇل سېلىش مۇھىم. چۈنكى خەلقارا مۇناسىۋەت ئىلمىدىن قارىغاندا، رۇسىيە بىلەن خىتاينىڭ مۇناسىۋىتى ناھايىتى ياخشى بولسىمۇ، ئەمما بۇ تەڭپۇڭسىز ھالدا تەرەققى قىلىۋاتقان بىر مۇناسىۋەت بولۇپ، ئىتتىپاقداشلىق دەرىجىسىگە بېرىش ئىمكانىيىتى ئاساسەن يوق دېيەرلىك.

## ختاي-ئەرەپ دۆلەتلىرى مۇناسىۋەتلىرى

(2020.11.17-2020.11.23)

تەييارلىغۇچى: مۇھەممەد ئەمىن نۇرمۇھەممەت

ئەرەپ دۆلەتلىرى ۋە ختاي مۇناسىۋەتلىرى ئۈچۈن مۇھىم ئەھمىيەتكە ئىگە بولغان G20 دۆلەت باشلىقلىرى يىغىنى مۇشۇ ئاينىڭ 21- ۋە 22- كۈنلىرى (شەنبە، يەكشەنبە) سەئۇدى ئەرەبىستاننىڭ رىياد شەھرىدە ئېچىلدى. بۇ يىغىن دۇنيادىكى قارار چىقارغۇچى دۆلەتلەرنىڭ ئىقتىساد مىنىستىرلىرى، مەركىزى بانكا مەسئۇللىرى ۋە خەلقئارادىكى نوپۇزلۇق ھۆكۈمەت تەشكىلاتلىرى يىغىلىدىغان تەسىرى ئەڭ كۈچلۈك يىغىلىشلارنىڭ بىرى بولۇپ، بۇ قېتىمقى يىغىندا دۇنيا 20 دۆلەت گۇرۇھىنىڭ دىققىتىنىڭ ئاساسەن دۇنيانىڭ سىياسىي تەڭپۇڭلۇقى، ختاي ۋىرۇسى تۈپەيلىدىن كېلىپ چىققان ئىقتىسادىي كىرىزىس، ۋابادىن كېيىنكى ئەسلىگە كېلىش تىرىشچانلىقلىرىغا مەركەزلىشىدىغانلىقى كۈتۈلمەكتە. سەئۇدى ئەرەبىستان بۇ يىغىنغا رىياسەتچى ۋە ساھىبخان بولۇش سۈپىتى بىلەن قىلغان ئېچىلىش سۆزىدە «بىز بۇ ۋابانىڭ دۇنياغا، بولۇپمۇ نامرات دۆلەتلەرگە ئېلىپ كەلگەن تەھدىتلىرىگە قارشى ياردەمدە بولۇشقا، شۇنداقلا بۇنىڭ ئۈچۈن سىياسىي، ئىقتىسادىي ۋە ئەقلىي ئىقتىدارلىرىمىزنى سەپەرۋەر قىلىشقا، باشقا يىگىرمە دۆلەت بىلەن تولۇق ماسلىشىش ۋە ھەمكارلىشىش ئۈچۈن ھەر ۋاقىت تەييارمىز» دېيىش ئارقىلىق، ئۆزىنىڭ ھەرۋاقىت ئەرەپ دۆلەتلىرىدە ھەرساھە ئالاقىلىرىنى كېڭەيتىدىغانلىقىنى بىلدۈردى (ئوتتۇرا شەرق گېزىتى 20 - نويابىر) ختاي رەئىسى شى جىنپىڭ ۋىرۇس ۋاباسىدىن كېيىنكى خەلقئارا تەرتىپ ۋە دۇنيانى ئىدارە قىلىش جەھەتتە كۆپ تەرەپلىملىك بولۇش، ئوچۇق ۋە سىغدۇرۇشچان بولۇشقا ئاشكارا چاقىرىق قىلىپ ئۆتتى.



ختاي زۇۋانى شىنخۇا ئاگېنتلىقىنىڭ خەۋىرىگە قارىغاندا، خىتاي تاشقى ئىشلار مىنىستىرى ۋاڭ يى فىرانسىيە رەئىسى ماكرون بىلەن قىلغان سۆھبىتىدە خىتاينىڭ دۇنيا تەرتىپىدە كۆپ قۇتۇپلۇق بولۇش تەشەببۇسىدا ئىكەنلىكىنى، خىتاينىڭ دۇنيا تەرتىپىنى ساقلاشتا باشقۇرۇلدىغان بومبىنىڭ رولىنى ئويناۋاتقانلىقىنى، بۇنىڭدىن كېيىنمۇ شۇنداق قىلىدىغانلىقىنى تەكىتلىدى.<sup>[20]</sup> شىنخۇا تورىنىڭ دوكلاتىدا، خىتاينىڭ يۇقىرىدىكى G20 باشلىقلىرى يىغىنىدا، ئۆزلىرىنىڭ دۇنيا ئىقتىسادىي ھەمكارلىقىنى كۈچەيتىش ۋە دۇنياۋىي ئىقتىسادىي بىرلىك گەۋدىسى شەكىللەندۈرۈش، كىرىزىسلارغا ئورتاق تاقابىل تۇرۇشتا دۇنيا سىياسىي تەرتىپىنىڭ كۆپ قۇتۇپلۇق بولۇشىنىڭ زۆرۈرلىكى ۋە تەرەپلەرنىڭ خىتاينىڭ بۇ پوزىتسىيەسىگە ماسلىشىشىنىڭ مۇھىملىقى ھەققىدە ئالاھىدە تەكىتلىگەنلىكىنى بايان قىلغان. ئەمما بۇ خەۋەر ئەرەپ مېدىياللىرىدا كۆرۈلمىدى.<sup>[21]</sup>

## قىسقىچە ئانالىز:

بۇ قېتىملىق يىغىن ۋىرۇس سەۋەپلىك ئىنتېرنېتتا ئېلىپ بېرىلغان بولۇپ، خىتاينىڭ ئۆزىنىڭ ئىقتىساد مىنىستىرى ۋە مەركىزى بانكا مەسئۇللىرىدىن بىر مۇھىم شەخسنى يىغىنغا قاتناشتۇرۇلماسلىقى دىققەت تارتتى (رېپېتېر). بىراق، جىددەدىكى خىتاي باش كونسۇلى تاڭ باڭلىن (22 - نويابىر) يىغىندا سۆز قىلىپ، سەئۇدىي ئەرەبىستان رىياسەتچىلىكىدىكى بۇ يىغىننىڭ خىتاي ۋىرۇسىغا قارشى كۈرەشتە ناھايىتى ھالقىلىق رول ئوينايدىغانلىقىنى ۋە داۋالغۇشقا چۈشكەن دۇنيا ئىقتىسادىنى قۇتقۇزۇش ئۈچۈن كۈچىنى بىرلەشتۈرۈشتە چوڭ رول ئوينايدىغانلىقىنى تەكىتلەش ئارقىلىق، (ئەلجەزىرە 22 - نويابىر) خىتاينىڭ ئەرەپ دۆلەتلىرى بىلەن تېخىمۇ چوڭقۇر ھەمكارلىق ئورنىتىش تەشەببۇسىنى تەكىتلەپ خۇشامەت ئىپادىسىدە بولدى. يىغىندا ئوتتۇرىغا قويۇلغان ئاساسلىق

[20] [http://m.nhdfarabic.china.org.cn/orgdoc/doc\\_1\\_74175\\_1797394.html](http://m.nhdfarabic.china.org.cn/orgdoc/doc_1_74175_1797394.html)

[21] [http://m.arabic.china.org.cn/orgdoc/doc\\_1\\_74175\\_1797126.html](http://m.arabic.china.org.cn/orgdoc/doc_1_74175_1797126.html)

مەسىلىنىڭ دۇنيا بانكىسىنىڭ رەئىسى داۋىد مالباسنىڭ تەشەببۇسى بىلەن ئىقتىسادى كىرىزىسنى ئورتاق ھەل قىلىش ۋە نامرات دۆلەتلەرگە بېرىلگەن قەرزلەرنى كەچۈرۈم قىلىش بولغانلىقى، شۇنىڭ بىلەن بىرگە خىتاينىڭ ئىقتىساد مىنىستىرى ۋە مەركىزى بانكىسىنىڭ يىغىنغا قاتناشماسلىقىدىن، خىتاينىڭ بۇنى ئالدىن پەرەز قىلىپ قەستەن قاتناشمىغانلىقىنى كۆرۈۋېلىش مۇمكىن. بۇنىڭدىن باشقا دۆلەتلەرنىڭمۇ بىئارام بولغانلىقى ۋە خىتاينىڭ پايدىدا بار، چىقىمدا يوق بولۇۋېلىشتەك پوزىتسىيەسىنى ھېس قىلغانلىقى كۆرۈلمەكتە.

خىتاي تەرەپنىڭ يىغىندا ئوتتۇرىغا قويغانلىرىنى تۆۋەندىكىدەك نۇقتىلارغا يىغىنچاقلاشقا بولىدۇ:

1. دۇنيا سىياسىي تەرتىپنىڭ كۆپ قۇتۇپلۇق بولۇشىنى ئېتىراپ قىلىش، سەھىيە-ساقلىقنى ساقلاش، ئېكولوگىيەلىك مۇھىت ئۆزگىرىشى ۋە ئۇچۇر بىخەتەرلىكى قاتارلىق ساھەلەردە، خەلقئارالاشقان بىر كۆپ تەرەپلىك ھۆكۈمەتلەرنىڭ بولۇشىنى ئېتىراپ قىلىش كېرەك. بۇلاردىن خىتاينىڭ ئوتتۇرا شەرقتىكى ئەرەپ ئەللىرىنى ئۆز يېنىغا تارتىش ۋە ئامېرىكىنىڭ دۇنيانى يالغۇز ئىدارە قىلىش يوللىرىنى قىسقىش نىيىتى كۆرۈنۈپ تۇرماقتا.
2. ئەۋۋەل ھاياتلىق چۈشەنچىسى بويىچە، دۇنيا سەھىيە تەشكىلاتىغا ياردەم بېرىش ۋە ۋىروسقا قارشى ۋاكسىنانى تەرەققى قىلدۇرۇش ۋە تارقىتىش ئىشلىرىدا ئۇنىڭغا ياردەم بېرىش.
3. دۇنيا ئىقتىسادىي بىر گەۋدىلىكنى كۈچەندۈرۈش.
4. خەلقئارا ھەمكارلىقنىڭ تەرەققىياتىنى ئىلگىرى سۈرۈش.

كېرەك، بۇنىڭدىنمۇ خىتاينىڭ ئەرەپ دۆلەتلىرىنى ئۆزىنىڭ يېنىدا تۇرۇشقا چاقىرىۋاتقانلىقىنى كۆرۈش مۇمكىن .

تۈركىيە سەئۇدى ئەرەبىستان مۇناسىۋىتى ۋە شەرقىي تۈركىستان دەۋاسى 20 نويابىر G20 دۆلەت باشلىقلىرى يىغىنىدىن بىر كۈن بۇرۇن، ئىككى دۆلەت مۇناسىۋەتلىرىنى ياخشىلايدىغانلىقىنى ۋە سۆھبەت ئۈستىلىگە كېلىدىغانلىقىنى، شۇنداقلا ئىككى تەرەپنىڭ ئوتتۇرىدىكى 2018 دىن بۇيانقى ئىختىلاپلارنى بىراقلا تۈگىتىپ، ئىقتىسادىي ئىمبارگولارنى بىكار قىلىپ، دىپلوماتىك ئالاقىلەرنى ياخشىلايدىغانلىقىنى ئۈستۈمۈت دۇنياغا ئېلان قىلدى. بەلكىم بۇ ئۆزگىرىش دېڭىز قولىتىۋى دۆلەتلىرىنىڭ سىياسىي كومپاسىنىڭ ئۆزگىرىدىغانلىقىغا ۋە ئالدىمىزدىكى كۈنلەردە شەرقىي تۈركىستان داۋاسىغىمۇ مەلۇم يۈچۈقلارنىڭ ئېچىلىش مۇمكىنچىلىقى تۇغۇلۇۋاتقانلىقىغا ئىشارەت قىلىشى مۇمكىن.

### خىتاينىڭ ئەرەپ دېڭىزى (قىزىل دېڭىز) ئىستراتېگىيەسى:

بابۇلمەندەپ بوغۇزى خىتاينىڭ بىر بەلباغ بىر يول پىلانىنىڭ سۇ يولىدىكى ئەڭ ھالقىلىق ئىستراتېگىيەلىك ئورۇنلىرىدىن بىرى بولۇپ، خىتاي بۇ يەردە پەيدا بولۇشقا باشلىغان بىر قانچە يىلدىن بېرى، جىبۇتى، ئېفېئوپىيە ۋە سۇدان قاتارلىق قىزىل دېڭىز قىرغىقىدىكى ئافرىقا دۆلەتلىرىدە ھەربىي بازىلىرىنى تەرەققى قىلدۇرۇش، نېفىت ۋە تەبىئىي گاز ساھەسىدىكى توختاملىرىنى زورايتىش ئارقىلىق، رايوندا ئامېرىكا، ياۋروپا ۋە ھىندىستان قاتارلىق دۆلەتلەرگە كۈچلۈك رىقابەت شەكىللەندۈرمەكتە. يەنە بىر تەرەپتىن، رايوندىكى تۈركىيەگە ئوخشاش تەسىرى بار دۆلەتلەرنى بۇ يەردىكى ئىستراتېگىيەلىك ھەمكارلىققا چاقىرماقتا. يەنە بىر تەرەپتىن، ئۆتكەن بەش يىل ئىچىدە پۈتۈن ئافرىقىنىڭ قورال - ياراق بازىرىنىڭ %55 تىنى

تەشكىل قىلغان خىتاي قوراللىرىمۇ ئالاھىدە دىققەت قوزغىماقتا ۋە رايوندىكى جىئۇستىراتېگىيەلىك ئەندىشىلەرنى كۆپەيتىمەكتە.

## تەۋسىيەلەر

خىتاينىڭ دۇنيانىڭ كۆپ قۇتۇپلىشىشىغا تەرغىپ قىلىشى، ئوتتۇرا شەرقتىكى رىقابەتنىڭ كۈنسايىن كەسكىنلىشىۋاتقان بىر پەيتتە، ئۈچ يىلدىن بېرى قاتتىق توقۇنۇشتىكى تۈركىيە ۋە سەئۇدىي مۇناسىۋىتىنىڭ تۇيۇقسىز ياخشىلىنىشى، بۇنىڭغا ئەگىشىپ فىرانسىيەنىڭ ئىراننىڭ يادرو مەسىلىلىرىنى كۆتۈرۈپ چىقىشى قاتارلىق ئۆزگىرىشلەرنى داۋاملىق كۆزىتىش، تۇغۇلۇش ئېھتىماللىقى بولغان پۇرسەتلەرنى كۆزدىن قاچۇرماسلىق كېرەك.

ئافرىقا مۇڭگۈزى دۆلەتلىرىدە خىتاينىڭ رايوندىكى مەۋجۇتلۇقى رايوننىڭ سىياسىي تەڭپۇڭلۇقىنى ساقلاشقا ۋە تەرەققىياتىغا پايدىلىق دەپ قاراۋاتىدۇ، خىتاينىڭ بولغان ئىجابىي قاراش كۈچىيىۋاتىدۇ. بۇ نۇقتىدا داۋاملىق كۆزىتىپ تۇرۇش مۇھىم دەپ قارايمەن.

